



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

Арх.бр. УП1-15 2300/2023

Дата.....2.2.2024

Врз основа на член 88 од Законот за општа управна постапка ("Службен весник на Република Македонија" бр. 124/15 и "Службен весник на Република Северна Македонија" бр. 76/20), како и врз основа на член 42, став 1 и став 9 од Законот за урбанистичко планирање ("Службен весник на Република Северна Македонија" бр. 32/20 и 111/23), а во врска со член 4, став 3 од Законот за спроведување на Просторниот план на Република Македонија ("Службен весник на Република Македонија" бр. 39/04), министерот за животна средина и просторно планирање, го донесе следното:

РЕШЕНИЕ

за Услови за планирање на просторот

1. Со ова Решение на Општина Илинден се издаваат **Услови за планирање на просторот за изработка на Урбанистички план за село Марино, Блок 23 и формирање на Блок 23А, КО Марино вон град и КО Кадино, Општина Илинден**. Вкупната површина на планскиот опфат изнесува 7,28 ha. Површината за која се издава Дополна на Услови за планирање на просторот изнесува 0,20 ha.

Дополната е поради проширување на планскиот опфат на претходно издадените Услови за планирање на просторот за изработка на Урбанистички план за село Марино, Општина Илинден, со тех. бр. Y03715.

Планскиот опфат граничи со опфати на издадени Услови за планирање на просторот со тех. бр.

- Y07114 – Урбанистички план за село Кадино, Општина Илинден;
- Y14418 – ЛУПД со основна класа на намена А4 – времено сместување на КП 4/8 и дел од КП 4/10, КО Кадино, Општина Илинден.

2. Условите за планирање на просторот од точка 1 на ова Решение, изработени од Агенцијата за планирање на просторот со тех. бр. **Y03715i** се составен дел на Решението.

3. Условите за планирање на просторот за изработка на Урбанистички план за село Марино, Блок 23 и формирање на Блок 23А, КО Марино вон град и КО Кадино, Општина Илинден, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

4. Со цел да се обезбеди заштита и унапредување на животната средина на просторот при изработката на Урбанистички план за село Марино, Блок 23 и формирање на Блок 23А, КО Марино вон град и КО Кадино, Општина Илинден потребно е да се почитуваат одредбите пропишани во законската регулатива од областа на заштита на животната средина и подзаконски акти донесени врз нивна основа.

5. Меѓу приоритетните определби на Просторниот план е заштита на земјоделското земјиште, а особено стриктното органичување на трансформацијата на земјиштето од I-IV бонитетна класа за неземјоделско користење, како и зачувување на квалитетот и природна плодност на земјиштето.

6. При донесувањето на Одлука за спроведување или Одлука за не спроведување на стратегиска оцена за документацијата за предметниот простор за изработка на Урбанистички план за село Марино, Блок 23 и формирање на Блок 23А, КО Марино вон град и КО Кадино, Општина Илинден, задолжително да се земат во предвид насоките за потреба од спроведување на Стратегиска оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.

ОБРАЗЛОЖЕНИЕ

Општина Илинден, врз основа на член 42, став 1 од Законот за урбанистичко планирање ("Службен весник на Република Македонија" бр. 32/20 и 111/23), поднесе барање преку е-урбанизам, со број на постапка УПП 51460 од 12.04.2023 година, до Агенцијата за планирање на просторот за изработка на Урбанистички план за село Марино, Блок 23 и формирање на Блок 23А, КО Марино вон град и КО Кадино, Општина Илинден. Вкупната површина на планскиот опфат изнесува 7,28 ha. Површината за која се издава Дополната на Услови за планирање на просторот изнесува 0,20 ha.

Согласно член 42, став 8 од истоимениот закон, Агенцијата за планирање на просторот ги изработи Условите за планирање на просторот за изработка на Урбанистички план за село Марино, Блок 23 и формирање на Блок 23А, КО Марино вон град и КО Кадино, Општина Илинден и ги достави до Министерството за животна средина и просторно планирање под бр. УП1-15 2300/2023 од 12.02.2024 година.

Условите за планирање на просторот за изработка на **Урбанистички план за село Марино, Блок 23 и формирање на Блок 23А, КО Марино вон град и КО Кадино, Општина Илинден** претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.

Врз основа на горенаведеното, а согласно член 88 од Законот за општа управна постапка ("Сл. весник на Република Македонија" бр. 124/15 и "Службен весник на Република Северна Македонија" бр. 76/20), Министерството за животна средина и просторно планирање го донесе ова Решение и одлучи како во диспозитивот.

ПРАВНА ПОУКА: Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.



МИНИСТЕР
Каја Шукова

Изготвил: Раиф Сулејмани

Одобрил: Соња Фурнациска

Согласен: Дајана Марковска Ристеска

